

## Qalmayacaq

Bu keçidi keçib gedər,  
İlim belə qalmayacaq.

Bu yoxuşda yorğun düşən  
Elim belə qalmayacaq.

Axtarıb bir iş tapacaq,  
Əlim belə qalmayacaq.

Yəqin bir gün dil-dil ötər,  
Dilim belə qalmayacaq.

Vallah, billah dirçələcək  
Belim belə qalmayacaq.

Başım üstə çadırlanan  
Zülm belə qalmayacaq.

İndi məni rahat yıxan  
Ölüm belə qalmayacaq.

Musa Yaqub. Qalmayacaq: şeir // Mədəniyyət. – 2006. – 21 yanvar. - № 3. – S. 1.